

උතුරු පළාත් රාජ්‍ය සේවා කොමිෂන් සභා චක්‍රලේඛ අංක: 40/2025

මගේ අංකය: NP/07/10/02/269
පළාත් රාජ්‍ය සේවා කොමිෂන් සභාව
උතුරු පළාත
යාපනය
2025.11.21

අමාත්‍යාංශ ලේකම්වරුන්
නියෝජ්‍ය ප්‍රධාන ලේකම් - පරිපාලන
නියෝජ්‍ය ප්‍රධාන ලේකම් - ඉංජිනේරු සේවා
දෙපාර්තමේන්තු ප්‍රධානීන්
උතුරු පළාත

**උතුරු පළාත් තාක්ෂණ සේවයේ I ශ්‍රේණියේ නිලධාරීන් සඳහා වන
තෙවන කාර්යක්ෂමතා කඩඉම් පරීක්ෂණය - 2021 (2025)
(කළමනාකරණය පිළිබඳ ත්‍රෛමාසික සහතික පත්‍ර පාඨමාලාව)**

උතුරු පළාත් රාජ්‍ය සේවයේ තාක්ෂණ සේවයේ ව්‍යාවස්ථා සංග්‍රහයට අනුකූලව ශ්‍රී ජයවර්ධනපුර විශ්වවිද්‍යාලයේ කළමනාකරණ අධ්‍යයන හා වාණිජ පීඨය මගින් 2026 පෙබරවාරි මස සිට සති අන්ත පාඨමාලාවක් ලෙස සති 15ක් සෙනසුරාදා දිනයන් හි පැවැත්වීම ආරම්භ කරනු ලබන බව මෙයින් නිවේදනය කරනු ලැබේ.

- 02. (i) මෙම පාඨමාලාව ශ්‍රී ජයවර්ධනපුර විශ්වවිද්‍යාලයේ කළමනාකරණ අධ්‍යයන හා වාණිජ පීඨයේ දී ඉංග්‍රීසි භාෂා මාධ්‍යයෙන් පමණක් පවත්වනු ලබන අතර, පාඨමාලාව අවසානයේ දී එක් එක් විෂය සඳහා අවසන් පරීක්ෂණයක් පැවැත්වේ. එහි ප්‍රතිඵල මත පාඨමාලාව සමත් වීම තීරණය කරනු ලබන අතර, සමත් වූ අයදුම්කරුවන් ඉහත සඳහන් කාර්යක්ෂමතා කඩඉම් සම්පූර්ණ කළා සේ සැළකේ. පාඨමාලාවට නිලධාරීන් තෝරා ගැනීම, පාඨමාලාව පැවැත්වීම, විභාග පැවැත්වීම හා ප්‍රතිඵල නිකුත් කිරීම, පාඨමාලා සහතික නිකුත් කිරීම හා පාඨමාලාව සඳහා සහන කාල ලබාදීම සම්බන්ධයෙන් එම පීඨයේ පීඨාධිපතිවරයා විසින් නියම කරන ලද නීතිරීතිවලට පාඨමාලා අපේක්ෂකයින් යටත් වේ. විශ්වවිද්‍යාලය විසින් පනවනු ලබන නීතිරීති උල්ලංඝනය කළහොත්, ශ්‍රී ජයවර්ධනපුර විශ්වවිද්‍යාලය විසින් පනවනු ලබන ඕනෑම දඬුවමකට හා ආයතන සංග්‍රහයේ විධිවිධාන වලට යටත්වීමට ඔවුන්ට සිදුවනු ඇත.
- (ii) ශ්‍රී ජයවර්ධනපුර විශ්වවිද්‍යාලය විසින් පාඨමාලාව ආරම්භයේ දී අදාළ නීතිරීති හා පාඨමාලාව සම්බන්ධයෙන් ඔබව දැනුවත් කරනු ඇත.

03. මෙම පාඨමාලාව සඳහා අයදුම් කිරීමේ ආදර්ශ අයදුම්පත මෙම නිවේදනය අවසානයේ පළකර ඇත. එම ආදර්ශ අයදුම්පත අනුව අපේක්ෂකයින් ස්වකීය අයදුම්පත් පිළියෙල කර ගත යුතු අතර, එම අයදුම්පත් 2025 දෙසැම්බර් 18 දින හෝ ඊට පෙර ලැබෙන පරිදි ලේකම්, පළාත් රාජ්‍ය සේවා කොමිෂන් සභාව, උතුරු පළාත, නො.393/48, කෝවිල පාර, නල්ලූර්, යාපනය යන ලිපිනයට ලියාපදිංචි තැපෑලෙන්

යොමුකළ යුතුය. අයදුම්පත බහා එවන ලියුම් කවරයේ වම්පස ඉහළ කෙළවරේ “ උතුරු පළාත් තාක්ෂණ සේවයේ I ශ්‍රේණියේ නිලධාරීන් සඳහා වන තෙවන කාර්යක්ෂමතා කඩඉම් විභාගය 2021 (2025) (කළමනාකරණය පිළිබඳ ත්‍රෛමාසික සහතික පත්‍ර පාඨමාලාව) ” යනුවෙන් සඳහන් කළ යුතුය. අයදුම්පත් භාරගන්නා අවසන් දිනට පසුව ලැබෙන අයදුම්පත් කිසිදු පරීක්ෂණයකින් තොරව ප්‍රතික්ෂේප කිරීමට උතුරු පළාත් රාජ්‍ය සේවා කොමිෂන් සභාවේ ලේකම්ට බලය ඇත්තේ ය.

04. අනන්‍යතාවය සහතික කිරීම

ශ්‍රී ජයවර්ධනපුර විශ්වවිද්‍යාලයේ කළමනාකරණ අධ්‍යයන හා වාණිජ විද්‍යා පීඨය සෑහීමකට පත්වන ලෙස තම අනන්‍යතාව අපේක්ෂකයින් විසින් සනාථ කළ යුතුය. ඒ සඳහා පහත සඳහන් ලියවිලිවලින් එකක් පාඨමාලා ආරම්භයේ දී හා පාඨමාලා කාලය තුළ අවශ්‍යතාවය මත ඉදිරිපත් කිරීමට අපේක්ෂකයන් විසින් ළඟ තබා ගත යුතුය.

- (අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කළ ජාතික හැඳුනුම්පත
- (ආ) තම ආයතනය විසින් නිකුත් කළ රාජකාරී හැඳුනුම්පත

හෝ

තම ආයතනය විසින් නිකුත් කරන ලද අනන්‍යතාවය සනාථ කරන ලේඛනය

05. අයදුම්පත්‍රය

- (i) අයදුම්පත්‍රය “ඒ4” (A4) ප්‍රමාණයේ කඩදාසියක පිළියෙල කළ යුතුය. අයදුම්පත පරිගණකය මගින් යතුරුලියනය කර පිළියෙල කරගත හැකි වුව ද, එය නිවැරදිව හා පැහැදිලිව අයදුම්කරුගේ අත් අකුරින් සම්පූර්ණ කළ යුතුය. විශේෂයෙන් සඳහන් කර ඇති ස්ථානවල පමණක් විශේෂයෙන් සටහන් කර ඇති භාෂා මාධ්‍යයෙන් සම්පූර්ණ කළ යුතුය. අයදුම්පත්‍රයේ සඳහන් නිලධාරියාගේ නම පාඨමාලාව හදාරන කාලපරිච්ඡේදය තුළ සෑම අවස්ථාවකදී භාවිතා වන හෙයින් ඒ පිළිබඳව ඔබගේ විශේෂ අවධානය යොමු කළ යුතුය. කිසියම් ආකාරයකින් පාඨමාලාව හදාරන කාලය තුළ එහි යම්කිසි වෙනසක් සිදුවේ නම් ඒ පිළිබඳව දෙපාර්තමේන්තු ප්‍රධානියාගේ නිර්දේශය සහිතව ශ්‍රී ජයවර්ධනපුර විශ්වවිද්‍යාලයේ කළමනාකරණ හා වාණිජ පීඨයේ පීඨාධිපතිවරයා වෙත ලිඛිතව දන්වා යැවිය යුතුය.
- (ii) අයදුම්පත පිළියෙල කරගන්නා විට එහි ශීර්ෂයේ සඳහන් විභාගයේ නම, සිංහල මාධ්‍ය අයදුම්පත්වල සිංහල භාෂාවට අමතරව ඉංග්‍රීසි භාෂාවෙන් ද, දෙමළ මාධ්‍ය අයදුම්පත්වල දෙමළ භාෂාවට අමතරව ඉංග්‍රීසි භාෂාවෙන් ද සඳහන් කළ යුතුය. ආදර්ශ අයදුම්පතට අනුකූල නොවන අයදුම්පත් සහ අසම්පූර්ණ ලෙස තොරතුරු සඳහන් කර ඇති අයදුම්පත් දැනුම්දීමකින් තොරව ප්‍රතික්ෂේප කරනු ලැබේ. අයදුම්කරු විසින් සම්පූර්ණ කරන ලද අයදුම්පත නිවේදනයේ සඳහන් ආදර්ශ අයදුම්පතට අනුකූල ද යන්න පිළිබඳව සහතික කර ගැනීම අයදුම්කරු සතු වගකීමක් වන අතර, සම්පූර්ණ කළ අයදුම්පත්‍රයේ ඡායාපිටපත් දෙකක් ගෙන ඉන් එක් පිටපතක් අයදුම්පතේ මුල්පිටපත සමඟ අමුණා අප වෙත යොමු කළ යුතු අතර, අනෙක් පිටපතක තමන් ළඟ තබා ගැනීම ප්‍රයෝජනවත් වනු ඇත.
- (iii) අයදුම්කරු විසින් අයදුම්පතේ දකුණු පස ඉහළ කෙළවරේ සපයා ඇති කොටුව තුළ මුද්දරයක ප්‍රමාණයෙන් යුත් වර්ණ ඡායාරූපයක් නොගැළවෙන පරිදි ඇලවිය යුතුය. ඒ සමඟ එම ප්‍රමාණයේම වර්ණ ඡායාරූපයක් අයදුම්පත සමඟ (නොඅලවා) අමුණා එවිය යුතුය.

06. පාඨමාලා ගාස්තු හා විභාග ගාස්තු

- (i) මෙම පාඨමාලාව හැදෑරීමට අපේක්ෂා කරන අයදුම්කරුවන්ගේ අයදුම්පත් උතුරු පළාතේ රාජ්‍ය සේවා කොමිෂන් සභාව විසින් රාජ්‍ය පරිපාලන, පළාත් සභා සහ පළාත් පාලන අමාත්‍යාංශය වෙත යොමු කරනු ලැබේ. ඉන්පසු සාර්ථක අයදුම්කරුවන්ගේ අයදුම්පත්‍ර රාජ්‍ය පරිපාලන, පළාත් සභා සහ පළාත් පාලන අමාත්‍යාංශය විසින් ශ්‍රී ජයවර්ධනපුර විශ්වවිද්‍යාලය වෙත ඉදිරිපත් කිරීමෙන් පසුව පාඨමාලා ගාස්තු ගෙවිය යුතු ආකාරය පිළිබඳව ශ්‍රී ජයවර්ධනපුර විශ්වවිද්‍යාලයේ කළමනාකරණ හා වාණිජ පීඨයේ පීඨාධිපතිවරයා විසින් අයදුම්කරුවන් දැනුවත් කරනු ඇත.
- (ii) පාඨමාලා ගාස්තුව රු.24,000.00 කි. මෙම ගාස්තුව සඳහා ආයතනික ගාස්තු, මුද්‍රණ ගාස්තු, සම්පත්දායක දීමනා, සම්බන්ධීකරණ ගාස්තු ඇතුළත් වේ. අයදුම්කරු සේවයේ නියුක්ත ආයතනය මගින්, මුදලින්, වෙක්පතකින් හෝ බැංකු අණකරයකින් ශ්‍රී ජයවර්ධනපුර විශ්වවිද්‍යාලය විසින් අයදුම්කරු වෙත ලබාදෙන උපදෙස් පරිදි අදාළ බැංකු ගිණුම වෙත පාඨමාලා ගාස්තුව බැර කළ යුතු වේ.
- (iii) පාඨමාලාවට අදාළ විභාග සමත්වීමට මුල් අවස්ථාවේ දී අපොහොසත් වුවහොත් ඉන්පසු වාර වලදී නිලධාරීන් විභාගයට පෙනී සිටින්නේ නම් ඒ සඳහා ලියාපදිංචි ගාස්තු සහ විභාග ගාස්තු ගෙවිය යුතුවන අතර, එම ගාස්තු ගෙවීම සම්බන්ධයෙන් ශ්‍රී ජයවර්ධනපුර විශ්වවිද්‍යාලයේ කළමනාකරණ හා වාණිජ පීඨයේ පීඨාධිපතිවරයාගේ උපදෙස් අනුව ක්‍රියා කළ යුතුය.
- (iv) කවර හේතුවක් යටතේ වුව ද මෙම පාඨමාලාව සඳහා අයකරන කිසිදු ගාස්තුවක් ආපසු ගෙවනු නොලැබේ. මෙම විභාගය සඳහා ගෙවනු ලබන ගාස්තු වෙනත් කවර හෝ විභාගයක් හෝ පාඨමාලාවක් හෝ නිලධාරියෙකු සඳහා මාරු කිරීමට ද ඉඩදෙනු නොලැබේ.

07. පාඨමාලාව සඳහා අයදුම් කිරීමේ සුදුසුකම්

- (i) උතුරු පළාත් තාක්ෂණ සේවයේ I ශ්‍රේණියට උසස් වී වසර පහක් (05) ගතවීමට පෙර සියලු නිලධාරීන් උතුරු පළාත් තාක්ෂණ සේවයේ I ශ්‍රේණියේ නිලධාරීන් සඳහා වන තෙවන කාර්යක්ෂමතා කඩඉම් පරීක්ෂණය සමත් වී තිබිය යුතුය.

සටහන:

දෙපාර්තමේන්තු ප්‍රධානියා විසින් අයදුම්පත් සහතික කිරීමේ දී අයදුම්කරුගේ ජ්‍යෙෂ්ඨතාවය හා ඉහත 07 (i) හි සඳහන් කරුණ සම්බන්ධයෙන් තම අවධානය යොමු කළ යුතු වේ.

08. පාඨමාලාව සඳහා තෝරාගැනීම

උතුරු පළාත් තාක්ෂණ සේවයේ I ශ්‍රේණියට උසස් කළ නිලධාරීන්ගේ එම ශ්‍රේණියේ ජ්‍යෙෂ්ඨත්වයේ අනුපිළිවෙල අනුව පාඨමාලාව සඳහා නිලධාරීන් තෝරා ගැනීමේ දී ප්‍රමුඛතාවය ලබාදෙනු ලැබේ.

- 09.** පාඨමාලාව සඳහා තෝරා ගනු ලබන සියලුම නිලධාරීන්ගේ විස්තර ශ්‍රී ජයවර්ධනපුර විශ්වවිද්‍යාලයේ කළමනාකරණ හා වාණිජ පීඨයේ පීඨාධිපතිවරයා පවත්වාගෙන යනු ලබන දත්ත පද්ධතියට ඇතුළත් කරනු ලබන අතර, අවම වශයෙන් 150 ක් හා උපරිම වශයෙන් නිලධාරීන් 400 කින් යුත් එක් කණ්ඩායමක් පමණක් මෙම පාඨමාලාවට සහභාගී කරවා ගනු ලබයි. පාඨමාලාව සඳහා සහභාගීවීමට තෝරාගත් අයදුම්කරුවන්ගේ නාම ලේඛනය රාජ්‍ය පරිපාලන, පළාත් සභා සහ පළාත් පාලන අමාත්‍යාංශ නිල වෙබ් අඩවිය මගින් ප්‍රසිද්ධ කරනු ලබන අතර ශ්‍රී ජයවර්ධනපුර විශ්වවිද්‍යාලය විසින් තෝරා ගනු ලබන නිලධාරීන් වෙත ඒ බව දන්වනු ලැබේ. එම දැනුම්දීමෙන් පසු පාඨමාලාව සඳහා සහභාගීවීමට ඉදිරිපත් නොවන අයදුම්කරුවන්ගෙන් නැවත විමසීම් කිරීමට ශ්‍රී ජයවර්ධනපුර

විශ්වවිද්‍යාලය හෝ රාජ්‍ය පරිපාලන, පළාත් සභා සහ පළාත් පාලන අමාත්‍යාංශය බැඳී නොසිටින අතර, එය නිලධාරියාට පාඨමාලාව සඳහා සහභාගී වීමට හිමි වූ එක් අවස්ථාවක් ලෙස සලකා කටයුතු කරනු ලැබේ.

10. පාඨමාලාවේ විෂයය නිර්දේශය

අනු අංකය	විෂයය නිර්දේශය	ක්‍රමික ගණන	අධ්‍යයන පැය ගණන
01	රාජ්‍ය මූල්‍ය කළමනාකරණය	02	30
02	මානව සම්පත් කළමනාකරණය (මූලික සිද්ධාන්ත)	02	30
03	ගැටුම් කළමනාකරණය (සංවිධානයේ අරමුණු හා පරමාර්ථ ඉටුකර ගැනීමේ දී ගැටුම් කළමනාකරණ සිද්ධාන්තවල ප්‍රායෝගික භාවිතය)	02	30
04	සංවිධාන වර්ග	02	30
05	ව්‍යාපෘති වාර්තාව තමන්ගේ වෘත්තීය ක්ෂේත්‍රය සම්බන්ධයෙන් මතුවන ගැටලුවක් හෝ වෘත්තීය ක්ෂේත්‍රය පිළිබඳ පර්යේෂණාත්මක නිබන්ධනයක්	02	30
		10	150

11. මෙම නිවේදනයේ විධිවිධාන සලසා නොමැති කවර කරුණක් පිළිබඳව වුව ද රාජ්‍ය පරිපාලන, පළාත් සභා සහ පළාත් පාලන අමාත්‍යාංශයේ ලේකම්වරයා විසින් නිකුත් කරනු ලබන නිවේදන ප්‍රකාරව උතුරු පළාතේ පළාත් රාජ්‍ය සේවා කොමිෂන් සභාවේ ලේකම්ගේ තීරණය අවසාන තීරණය වන්නේ ය.

12. මෙම චක්‍රලේඛයේ දෙමළ හා සිංහල භාෂා පාඨ අතර යම් අනනුකූලතාවයක් ඇති වුවහොත් දෙමළ භාෂා පාඨය නිරවද්‍ය ලෙස බලපැවැත්වෙන්නේ ය.

මෙම චක්‍රලේඛය අංක 2460 දරණ 2025.10.24 දිනැති ගැසට් නිවේදනය මත පදනම්ව නිකුත් කරනු ලැබේ.

ආල්වාප්පිල්ලෙ සිරි
 ලේකම්
 පළාත් රාජ්‍ය සේවා කොමිෂන් සභාව
 උතුරු පළාත
 2025.11.21

පිටපත: ප්‍රධාන ලේකම්, ප්‍රධාන ලේකම් කාර්යාලය, උතුරු පළාත - කාරුණික දැනගැනීම පිණිස